

## IL-BARRI

*Jonfoħ, jiħħabat, jilheg,  
Marbut u mxikkel sewwa,  
Il-barri għajjen mejjet,  
Sa f-aħħar daħal ġewwa;  
U x'ħin fil-biħħa huwa xamm ir-riħa  
Li kienet tixhed it-tixrid tad-dmija,  
Il-barri għajjat, u b'din l-għajta tiegħu,  
Kexkex il-biċċerija,  
Imb'għad xħin kollox reġa' għalli kien,  
Il-barri raqad raqda  
Għax ħassu wisq għajjen:  
Holom għelieqi kbar mimlija ħdura,  
Fejn jirgħu bhejjem ta' kull għamla w sura,  
Li kollha hienja taħt ix-xemx bla qies  
Jirfsu b'riġlejhomm xkejjer kbar tal-ġwież.  
Sakemm minn nagħsa mnejn ħa ftit mistrieħ  
Qajmitu r-rifsa tal-biċċier ix-xiħ;  
U kif il-biħħa dwiet bl-għajta u l-kliem,  
Il-barri dlonk intebaħ  
Li wasal għalih it-tmiem.  
Għalhekk, imdejjaq, naġar naġra kbira,  
Bħal ruħ li tħossha ta' xortiha lsira;  
Imb'għad xħin f'gismu ħass ix-xafra dieħla  
Li qajla qajla bdiet toħroġlu demmu,  
Il-barri ħares, donnu ried jistaqsi:  
Għaliex? lill-bniedem li kien qed itemmu.*

ĠORĠ PISANI

## ~~HENN GHALINA, MULEJ~~

*~~F'gieħ l-omm li tibki tul it-tqala mdejja,~~  
~~mignuna bil-ferħ ta' għada,~~  
~~imriegħda biċ-ċaqliq ta' dak li għandu jkun,~~  
~~mahsula bi dmugħ l-imħabba li taf tgħinba,~~  
~~f'gieħ l-omm li tibki tul it-tqala mdejja,~~  
~~Kompatu nin, Sinjoro.~~*